

خبرنامہ اکتوبر - ۱۹۹۵ء

صرف احباب جماعت کے لئے

○ حضرت ڈاکٹر سعید احمد خان صاحب

حضرت امیر ڈاکٹر سعید احمد خان صاحب کی صحت بدستور کمزور چلی آ رہی ہے اب اللہ کے فضل و کرم سے نماز عصر کے بعد کچھ چل کر لیتے ہیں اور احباب جماعت سے ملاقات فرماتے ہیں۔
احباب جماعت سے درخواست ہے کہ وہ حضرت امیر کی صحت کاملہ اور درازی عمر کے لئے اپنی پر خلوص دعائیں جاری رکھیں۔

○ دعا

پیغم حکیم عبدالوہاب عمر صاحبہ گذشتہ ماہ دل کے عارضہ سے میوہ ہسپتال میں داخل ہوئی تھیں۔ تقریباً دو ہفتہ کے علاج کے بعد گھر آ گئیں ہیں۔
ہمارے محترم بھائی واسع عمر صاحب کو بھی گذشتہ ماہ ملتان میں دل کی تکلیف ہو گئی تھی۔ ڈاکٹر نے مکمل آرام کیلئے کہا ہے۔

پشاور میں ہمارے محترم بھائی شیخ شریف احمد صاحب کئی ماہ سے بیمار چلے آ رہے ہیں۔ اسی طرح دارالسلام، لاہور میں محترم راجہ محمد افضل صاحب اور مولوی عبدالروف صاحب بھی بیمار ہیں احباب ان تمام احباب اور محترم خاتون کی صحت کاملہ کیلئے درود دل سے دعا فرمائیں۔

○ گیانا

جارج ٹاؤن گیانا، جنوبی امریکہ کا دارالخلافہ ہے۔ اس شہر میں جماعت کی سب سے بڑی اور خوبصورت جامع مسجد ہے۔ محترم مولوی محمد رشید صاحب اس مرکزی جماعت کے جنرل سیکرٹری اور امام ہیں۔ اور ہفتہ وار ریڈیو پروگرام بھی پیش کرتے ہیں۔ جارج ٹاؤن کے علاوہ ویکنام اور اسکیوبو کوسٹ میں بھی جماعتیں ہیں جو اپنی جگہ سرگرمیاں جاری رکھے ہوئے ہیں۔ حال ہی میں ہمیں اسکیوبو جماعت کی طرف سے چار صفحوں پر مشتمل خبرنامہ ملا ہے۔ جس میں اسکیوبو کی سرگرمیوں کا تفصیل سے ذکر ہے۔ اسی جگہ سے تقریباً دس سال پہنچتر ایک نوجوان منصور بخش لاہور

تشریف لاتے تھے اور کئی سال یہاں دینی تعلیم حاصل کرتے رہے۔ اب یہی نوجوان اسکیوبو جماعت کے روح رواں ہیں۔ اس خبرنامہ سے پتہ چلتا ہے کہ جارج ٹاؤن، ویکنام اور اسکیوبو کوسٹ کی جماعتوں میں روابط بڑھانے کے لئے نوجوانوں کے کیمپ لگائے جاتے ہیں۔ انہی روابط کے نتیجے میں احمدیہ یوتھ آرگنائزیشن بنائی گئی ہے۔ ہماری دعا ہے کہ گیانا کی مختلف جماعتیں زیادہ منظم ہو کر تحریک کے مقاصد کو آگے بڑھائیں۔

○ امریکہ

امریکہ سے اس وقت دو خبرنامے شائع ہو رہے ہیں ایک مقامی اور دوسرا بین الاقوامی ایڈیشن۔ مؤخر الذکر میں مختلف ممالک میں ہماری جماعتوں کی خبریں درج ہوتی ہیں۔

ابھی حال میں ہمیں ہیورڈ، کیلیفورنیا جماعت کی طرف سے ایک خبرنامہ ملا ہے اس خبرنامہ میں جون، جولائی اور اگست کی سرگرمیوں کا تفصیل سے ذکر ہے۔

اس میں سب سے دلچسپ خبر ۱۲ اگست ۱۹۹۵ء کو عید میلاد النبی صلی اللہ علیہ وسلم کا جلسہ ہے جو اوک لینڈ اور ہیورڈ جماعتوں نے مل کر کیا۔ اس میں محترم مسعود اختر صاحب، سیکرٹری جماعت ہیورڈ کے علاوہ پاکستان سے محترم میاں عمر فاروق صاحب اور ہالینڈ سے محترم عبدالسننو صاحب نے تقاریر کیں۔ اس اجلاس میں جامع برلین کی مرمت کے لئے اپیل کی گئی اور تقریباً ۸ ہزار ڈالر کے عطیہ جات کے نقد اور وعدے ہوئے۔ اوک لینڈ جماعت میں اکثریت ان احباب کی ہے جنہوں نے فوجی سے آکر امریکہ میں سکونت اختیار کی ہے۔

ہمیں خوشی ہے کہ اوک لینڈ اور ہیورڈ جماعت میں روابط بڑھ رہے ہیں۔ ہماری دعا ہے کہ امریکہ کی مختلف جماعتوں میں روابط بڑھیں اور تحریک کے کام کو زیادہ قوت اور وسعت حاصل ہو۔

○ سالانہ دعائیہ

اس مرتبہ بھی سالانہ دعائیہ کی تاریخیں حسب سابق ہیں۔ ۲۳ دسمبر کو خواتین کا اور ۲۵، ۲۶ اور ۲۷ دسمبر ۱۹۹۵ء کو مردوں کے اجلاس ہونگے۔

